

PARLAMENT EWROPEW

2004



2009

Kumitat għad-Drittijiet tan-Nisa u l-Ugwaljanza bejn is-Sessi

**PROVIŻORJU
2007/2023(INI)**

19.3.2007

ABBOZZ TA' OPINJONI

tal-Kumitat għad-Drittijiet tan-Nisa u l-Ugwaljanza bejn is-Sessi

għall-Kumitat għall-Impjiegi u l-Affarijiet Soċjali

dwar l-immodernizzar tal-liġi tax-xogħol biex tissodisfa l-isfidi tas-seklu 21
(2007/2023(INI))

Rapporteur għal opinjoni: Kartika Tamara Liotard

PA_NonLeg

SUĠĠERIMENTI

Il-Kumitat għad-Drittijiet tan-Nisa u l-Ugwaljanza bejn is-Sessi jistieden lill-Kumitat għall-Impjiegi u l-Affarijiet Soċjali, bħala l-Kumitat responsabbli, sabiex jinkorpora s-suggerimenti li ġejjin fil-mozzjoni għal riżoluzzjoni li se jadotta:

- A. Billi r-riċerka wriet li fl-ekonomija l-ġdida l-inugwaljanzi soċjali u b'mod partikulari dawk tas-sessi għandhom it-tendenza li jintensifikaw ruħhom,
- B. Billi fis-suq tax-xogħol in-nisa qegħdin f'pożizzjoni żvantaġġjata u m'humiex rappreżentati b'mod proporzjonat f'impjiegi part-time u f'forom godda u spiss prekarji ta' arrangamenti ta' xogħol, u jiffaċċjaw xkiel varju meta jfittxu aċċess għad-drittijiet u l-benefiċċji soċjali shaħ,
 1. Jirrimarka li l-adozzjoni ta' miżuri li jsaħħu d-drittijiet u l-benefiċċji tas-sigurtà soċjali għall-haddiema part-time u għal dawk li jaħdmu b'arrangamenti flessibbli jew atipici hija ta' importanza kruċjali f'termini ta' ugwaljanza bejn is-sessi, minhabba l-fatt li l-biċċa l-kbira ta' dawn il-haddiema huma nisa;
 2. Jitlob lill-Kummissjoni biex timplimenta l-ugwaljanza bejn is-sessi b'mod effettiv (gender mainstreaming) fil-proċess ta' konsultazzjoni tagħha; jirrimarka li l-Green Paper tal-Kummissjoni (COM(2006)0708) ma tiffokax fuq l-effetti divvrenzjati fuq is-sessi fir-rigward ta' l-emendi proposti;
 3. Jishaq li l-pressjonijiet kompetittivi kkontribwew biex iwessgħu l-inugwaljanza ekonomika u biex jiżdiedu dejjem iżjed ir-rikjesti għall-flessibilità tal-haddiema, u hallew impatt negattiv fuq in-nisa f'termini ta' differenzi fis-salarji u tas-segregazzjoni professjonali u settorjali, tal-prospett ta' l-indipendenza ekonomika, u tal-protezzjoni soċjali tagħhom;
 4. Jirrimarka li l-volum tax-xogħol ġenerali tan-nisa jiżdied jekk l-istimulazzjoni ta' l-impjiegi għan-nisa ssir mingħajr ma jiġu indirizzati l-inugwaljanzi f'termini ta' responsabilitajiet domestiċi, tal-provvediment ta' servizzi suffiċjenti għall-kura tat-tfal u ta' l-infurzar tal-protezzjoni ta' nisa tqal u ta' nisa li jkunu għadhom qed iredgħu;
 5. Jistieden lill-Istati Membri biex iħaffu l-bini tal-karriera minn perspettiva ta' tul il-ħajja kollha (life-course) għan-nisa u għall-irġiel sabiex il-kura u t-tagħlim tul il-ħajja jkun jista' jsir mingħajr l-ebda telf ta' drittijiet tal-pensjoni u ta' benefiċċji soċjali oħrajn; jishaq li dan jista' jintlaħaq biss billi tissaħħaħ, iżjed milli tiddgħajjef, il-liġi tax-xogħol u tal-protezzjoni soċjali.